

शुक्रार, 1 एप्रील 2022



>> 3

मुरगांव पालिकेच्या 2.39 लाखांच्या शिलकी अर्थसंकल्पाक मान्यताय

> **तिट्यार**

पॅत्रॉल-डिझेलाच्या दरांत परतून वाड
नवी दिल्ली: पॅत्रॉल आनी डिझेलाच्या दरांत प्रति लिटर 80 पयशांनी वाड जाल्या. ताका लागून फाटल्या 10 दिसांत इंधन वट्ट 6.40 पयशांनी म्हारग जालें. पुराय देशभरांत हे दर वाडयल्यात. संबंदीत राज्यांतल्या थळाव्या करांच्या आदारान तांचे वेगळेवेगळे दर आसतात. 22 मार्च 2022 पसून पॅत्रॉल आनी डिझेलाच्या दरांत सातत्यान वाड जायत आसा.

पाकिस्तानांत राजकी अस्थिरताय
कराची: पाकिस्तानांतली राजकी परिस्थिती खिणाखिणाक बदलत आसा. पाकिस्तानी नॅशनल विधानसभेंत उपसभापती हांणी अविश्वास थारावाचेर चर्चे पयलीं 3 एप्रील दिसा सकाळीं 11.30 वरां मेरेन सभाघर तहकूब केलां. अविश्वास प्रस्तावाचेर 3 एप्रीलाक मतदान जाल्लें. काल इम्रान खान सरकार विरोधांतल्या अविश्वास थारावाचेर चर्चा जावपाची आशिल्ली. मात ही चर्चा जावंक नाशिल्ल्यान प्रधानमंत्री इम्रान खाना हांकां 72 वरांचो अतिरिक्त वेळ मेळ्ळा.

वाडटे म्हारगाये आड काँग्रेसीचें आंदोलन
नवी दिल्ली: सध्या देशांतली वाडटी म्हारगाय आनी इंधनाच्या वाडट्या दरांक लागून सर्वसामान्यांक व्हड फटको बसला. वाडट्या म्हारगायेच्या मुद्या वयल्यान काँग्रेस बरीच आक्रमक जाल्या. ह्या म्हारगाये आड काँग्रेसीन कालच्यान ‘म्हारगाय मुक्त भारत आंदोलन’ सुरू केला. 31 मार्च ते 7 एप्रील मजगतीं, हे आंदोलन चलतले. सध्या सीएनजी, पीएनजी गॅस तशेंच खाद्यतेलाचे दर वाडल्यात. एक एप्रीलाच्यान वखदांचेय दर वाडटले. वाडट्या म्हारगायेचो सर्वसामान्यांचेर व्हड परिणाम जाल्ल्याचे दिसून येता.

राज्यसभेंतले 72 खासदार निवृत्त
नवी दिल्ली: विवीध पक्षांचे 72 राज्यसभा खासदार निवृत्त जाले. प्रधानमंत्री नरेंद्र मोदी हांणी ह्या खासदारांक निरोप दिलो. ह्या खासदारांच्या निवृत्तीन आमकां अणभवी साथीवरांचो उणाव जाणवतलो. कांय वेळा शिक्षणीक ज्ञाना परस अणभवांत व्हड शक्त आसता. तुमी परतून खासदार म्हूण सभाघरांत येवचे, अशें निरोप दितना प्रधानमंत्र्यान म्हणलें.

राज्यसभेंतले 72 खासदार निवृत्त
नवी दिल्ली: विवीध पक्षांचे 72 राज्यसभा खासदार निवृत्त जाले. प्रधानमंत्री नरेंद्र मोदी हांणी ह्या खासदारांक निरोप दिलो. ह्या खासदारांच्या निवृत्तीन आमकां अणभवी साथीवरांचो उणाव जाणवतलो. कांय वेळा शिक्षणीक ज्ञाना परस अणभवांत व्हड शक्त आसता. तुमी परतून खासदार म्हूण सभाघरांत येवचे, अशें निरोप दितना प्रधानमंत्र्यान म्हणलें.

> **संपादकीय**

कर्नाटकांतलीं ‘नाटकां’

> **तापमान**

चडांत चड 34
उण्यांत उणें 27

> **शॉर बाजार**

सेन्सेक्स 58,568.51
निफ्टी 17,464.75

> **भांगर-रुप्याचें मोल**

भांगर (10 ग्राम) रु. 52,915
 रुपये (एक कील) रु. 66,800

> **दावखूल**



70 टक्के पडिल्ले. आमचें घर त्या मतदारांсп्यांत आशिल्लें जाल्यार म्हाकाय सरकारी नोकरी मेळपाची.

लोकभाशेंत लोकांचो आवाज

भांगरभूंय

सुदारीत वाहन कायदो लागू आयच्यान खर अंमलबजावणी, धा पटीन चड आसतलो दंड

■ **भांगरभूंय । प्रतिनिधी**

पणजी : केंद्र सरकाराच्या सुदारीत मोटार वाहन कायद्याची गोंयांत बिरेंस्तारा रातीं 12 वरांच्यान अंमलबजावणी सुरू जाल्या. हाचे मुखार येरादारी नेमांचे उल्लंघन करप्यांक आदल्या दंडा परस 10 पट चड दंड फारीक करचो पडटलो. ते खातीर वाहन चालकांनी दंडा पसून पयस रावपाक येरादारी नेम पाळचे, अशें आवाहन येरादारी संचालक राजन सातार्डेकार हांणी पत्रकारां कडेन उलयतना केलें.

गोंयांत सुदारीत येरादारी नेमांची 1 एप्रील 2022 पसून अंमलबजावणी करपा विशींचो अधिसुचोवणी येरादारी खात्यान हालींच जारी केल्ली. ते प्रमाण बिरेंस्तारा मध्यान रातीं 12 वरां पसून नेम लागू जाल्यात. येरादारी



खातें आनी पुलीस विभाग हांचे वरवीं कायद्याची अंमलबजावणी जातली. हे विशीं नियाळ बसका घेतिल्ल्याचे राजन सातार्डेकार हांणी सांगलें. केंद्र सरकाराच्या आदेशा प्रमाण गोंयांत येरादारी नेमांची अंमलबजावणी करचीच पडटली. गोंयांतल्या भोवतेक रस्त्यांची कामां जाल्यात. फुडल्या काळांत रस्त्यांचेर सीसीटीव्ही कॅमेरे तशेंच नियंत्रणा खातीर अत्याधुनीक यंत्रणांचोय वापर करतले. मुख्यमंत्री डॉ. प्रमोद सावंत हांणी अंदूच्या अर्थसंकल्पांत ते विशींची तजवीज केल्या, अशें तांणी म्हणलें. केंद्र सरकारान 2019त मोटार वाहन कायदो 1988त दुरुस्ती करून येरादारी नेमाचे उल्लंघन करप्यांच्या दंडांत वाड केल्या. ही वाड 1 सप्टेंबर 2019 पसून लागू केल्या. सुदारीत कायद्याची ‘जशाक तशी’ अंमलबजावणी करपाचे निर्देश केंद्रान सप्टेंबर 2019त सगल्याच राज्यांक आनी केंद्रशासीत प्रदेशांक दिल्ले. ते प्रमाण हेर कांय

नगरनियोजन मंत्र्याच्या अधिकारांक कातर खातीं वांटचे पयलींच मुख्यमंत्र्याचो धपको

■ **बांदकाम प्रकल्पांक**

मंजुरीचे अधिकार तालुको, जिल्हो विभागां सयत मुख्य नगरनियोजकांक

■ **भांगरभूंय । प्रतिनिधी**

पणजी : प्रादेशीक आराखडो 2021 प्रमाण बांदकाम प्रस्तावांक मंजुरी दिवपाक स्थापन केल्ली समिती बरखास्त करून नगरनियोजन खात्या वरवीं (टीसीपी) तालुको पांवड्यार एक हजार, जिल्हो पांवड्यार दोन हजार, जाल्यार मुख्य नगरनियोजकाक दोन हजार चौखण मिटर परस चड बांदकामां विशींच्या प्रस्तावांक मंजुरी दिवपाचे अधिकार दिल्यात. हो निर्णय घेवन मुख्यमंत्री डॉ. प्रमोद सावंत हांणी खातें वांटपा पयलींच नगरनियोजन खात्याच्या मंत्र्याच्या अधिकारांचेर कातर लायल्या. एक हजार चौखण मिटर बांदकाम क्षेत्रा मेरेनच्या बांदकाम प्रकल्पा खातीर तंत्रीक मंजुरी आनी 20 हजार चौखण मिटर क्षेत्रफळाच्या भू-विकास प्रस्तावांक मंजुरी दिवपाचे अधिकारी जिल्हो पांवड्या वयल्या टीसीपी विभागाक दिल्यात. तशेंच मुख्य नगर नियोजकांक दोन हजार

ऑनलायन प्रणालीच्यो मर्यादा वाडयल्यो

नगरनियोजन खात्यान ऑनलायन इमारत येवजण मंजुरी वेवस्थापन प्रणाली वरवीं (बीपीएएमएस) हाचे मुखार पांच हजार चौखण मिटर क्षेत्रफळा मेरेनच्या बांदकामांक मंजुरी मेळटली. हाचे पयलीं ही प्रणाली फकत एका कुटुंबाक मंजुरी दिवपा खातीर वापरताले. पूण आतां ह्या प्रणालीची मर्यादा पांच हजार चौखण मिटर मेरेन वाडयल्या. सुरवातीक मंजुरीचे ऑनलायन आनी ऑफलायन हे दोनूय पर्याय उपलब्ध आसतले, अशें मुख्य सचीव पुनीत गोयल हांणी आदेशांत म्हणलां.



हजार चौखण मिटर क्षेत्रफळाच्या भू-विकास प्रस्तावांक मंजुरी दिवपाचे अधिकार तालुको पांवड्या वयल्या, दोन हजार चौखण मिटर बांदकाम क्षेत्रा मेरेनच्या बांदकाम प्रकल्पा खातीर तंत्रीक मंजुरी आनी 20 हजार चौखण मिटर क्षेत्रफळाच्या भू-विकास प्रस्तावांक मंजुरी दिवपाचे अधिकारी जिल्हो पांवड्या वयल्या टीसीपी विभागाक दिल्यात. तशेंच मुख्य नगर नियोजकांक दोन हजार

कडल्यान व्हड अर्थीक खकम घेतात. ताचो फटको सर्वसामान्य लोकांक सोंसचो पडटा. पयलीं इमारत बांदकामां विशींचो प्रस्ताव प्रादेशीक आराखडो 2021 प्रमाण प्रस्तावांक मंजुरी दिवपाक सरकारान स्थापन केल्ले समिती कडेन वतालो. समितीचे मान्यताये उपरांत हे प्रस्ताव मंजुरी खातीर खात्याच्या मंत्र्या कडेन वताले. हे प्रक्रियेंत भ्रश्टाचार जायत आशिल्ल्यान तशेंच अशा प्रस्तावांक मंजुरी दितना मंत्री आनी ताचे वांगडी अजंदारां कडल्यान लाखांनी रुपयांची मागणी करताले, अशो कागाळी आयिल्ल्यो. ते खातीर मुख्यमंत्र्यान टीसीपी मंत्र्याच्या अधिकारांक कातर लावन अशा अर्जाक मंजुरी दिवपाचे अधिकार तालुको, जिल्हो पांवड्या वयले टीसीपी विभाग आनी मुख्य नगरनियोजका कडेन सोंपयल्यात.

मजगतीं, मंत्रीमंडळ स्थापन जावन चार दीस जाले तरी अजुनूय खातें वांटप जावंक ना. टीसीपी खातें मेळोवपाक तीन ते चार मंत्र्यां मदीं सर्त लागिल्ली. हे फाटभुंयेर मुख्यमंत्र्यान हो निर्णय घेतिल्ल्या सर्तींतल्या मंत्र्यां मदीं निरशेणी पातळपाची शक्यताय आसा.

अर्थसंकल्पांत 5 खात्यां खातीर 12,339 कोटींची तजवीज शिक्षण, बांदकाम, वीज, भलायकी, गृह खात्यांचो आस्पाव

■ **भांगरभूंय । प्रतिनिधी**

पणजी : मुख्यमंत्री डॉ. प्रमोद सावंत हांणी सादर केल्ल्या अर्थसंकल्पांत निम्मे परस चड निधीची तजवीज पांच खात्यां खातीर आसा. शिक्षण, भौशीक बांदकाम, वीज, भलायकी आनी गृह खात्या खातीर 12 हजार 339 कोटींच्या निधीची तजवीज अर्थसंकल्पांत आसा. हे प्रमाण मूळ अर्थसंकल्पाच्या 50.43 टक्के आसा. मुख्यमंत्री डॉ. प्रमोद सावंत हांणी बुधवारा 2022 - 2023 वर्सा खातीरचो अर्थसंकल्प सादर केलो. कसलीच शुल्कवाड करिनासतना शिलकी अर्थसंकल्प तांणी सादर

शिक्षण खात्या खातीर सगल्यांत चड निधी

अर्थसंकल्पांत शिक्षण खात्या खातीर सगल्यांत चड म्हणल्यार 3,850.98 कोटींची तजवीज आसा. शिक्षणा मदीं उच्च शिक्षण तशेंच तंत्रीक शिक्षणाचो आस्पाव जाता. सरकारी शाळांची सुदारणा आनी दुरुस्ती खातीर 50 कोटींची तजवीज आसा. कोडींग आनी रोबोटिक्स अभ्यासक्रमा खातीर 21.86 कोटींची तजवीज केल्या. ऑनलायन अभ्यासक्रम सुरू करपा खातीर 5 कोटींची तजवीज केल्या. राज्य संशोधन फाव्डेशन स्थापन करपा खातीर 6.50 कोटी रुपया तजवीज केल्या. ते भायर डिजिटल टेक्नॉलॉजी केंद्रां , फार्मसी आनी वास्तुविशारद म्हाविद्यालय इमारती खातीर निधीची तजवीज आसा.

केलो. अर्थसंकल्पांत 35 खात्यां खातीर निधीची तजवीज आसा. 35 खात्यांतल्यान 5 खात्यां खातीर निम्मे परस चड तजवीज आसा. हेर खात्यांच्या तुळेंत ही पांच खातीं

वीज खात्या खातीर 3,230 कोटी

वीज खात्या खातीर लेगीत चड निधीची तजवीज केल्या. मांद्रे, साळगांव, लोटले नवे वीज केंद्र उबारपा सयत 33 केंद्री वाहिऱ्यो बदलपाचो प्रस्ताव आसा. स्मार्ट मिटरिंग, वीज उपकेंद्र दुरुस्तीचीं कामां जातली.

उदका पुरवण सुदारपा खातीर पाळी, गांजे, चांदेल, कुळे आनी अरनोडें उदका प्रक्रिया प्रकल्प उबारपाचो प्रस्ताव आसा. जायका प्रकल्प, घाणपाऱ्या उदका खातीर

>> 6

लखनौचें उमळशीक वाडोवपी जैत



मायकल विरोधीपक्ष फुडारी

> **अमीत पाटकार गोंय प्रदेशाध्यक्ष**



मायकल लोबो

■ **भांगरभूंय । प्रतिनिधी**

पणजी : काँग्रेसीन बिरेंस्तारा रातीं कळंगूटचे आमदार मायकल लोबो हांची विरोधी पक्षफुडारीपदार जाल्यार युवा फुडारी अमीत पाटकार हांची प्रदेशाध्यक्षपदार नेमणूक करून सगल्यांकूच अजापाचो धपको दिला. युवा आनी नव्या फुडाऱ्यांचेर विधानसभे सयत प्रदेश काँग्रेसीच्यो म्हत्वाच्यो जापसालदारक्यो दिवन गोंयांत काँग्रेस पक्ष सज्ज आशिल्ल्याचे दाखोवन दिला. विरोधी पक्षफुडारीपदाचे सर्तीत मडगांवचे आमदार दिगंबर कामत आनी मायकल लोबो हे दोनूच फुडारी आशिल्ले. लोबो वेंचणुके पयलीं भाजपांतल्यान काँग्रेसींत आयिल्ल्यान विरोधी पक्षफुडारीपदाची जापसालदारकी कामत हांचे कडेन उरतली अशें सगल्यांकूच दिसताले. पूण काँग्रेसीन व्हड धाडसान ही जापसालदारकी लोबो हांचे कडेन



अरीत पाटकार

दिल्या. कामत हांची काँग्रेस कार्यकारी समितीचे कायम निर्मंत्रक म्हूण नेमणूक केल्या. तशेंच काँग्रेसचे सक्रीय फुडारी तशेंच आमदार संकल्प आमोणकार हांची विधीमंडळाच्या फुडारीपदार, जाल्यार हळदोणेचे आमदार अॅड. कार्लुस फेरेरा हांची विधानसभेंतले मुख्य व्हीप म्हूण नेमणूक केल्या. विधानसभा वेंचणुके प्रमाण प्रदेश काँग्रेसींत अंतर्गत बदल करतनाय काँग्रेसीन कुंकळ्ळीचे आमदार युरी आलेमांव हांची कार्यकारी अध्यक्ष, सावियो डिसिल्वा दक्षीण गोंयचे अध्यक्ष, ब्रिन शिरोडकार हांची उत्तर गोंय अध्यक्ष म्हूण निवड करून ताज्या दमाच्या युवा फुडाऱ्यां कडेन पक्षाची कमान दिल्या. काँग्रेसीन आतां विरोधी पक्षफुडारीपदाची जापसालदारकी लोबो हांचे कडेन दिल्ल्यान हाचे मुखार विधानसभा सभाघरांत मुख्यमंत्री आड मायकल हांचे मदीं लडत जातली.

करमळ्यां सान भुरगीं तळयेंत बुडलीं नायक कुटुंबाचेर दुर्दैवी प्रसंग, दुख्खाची सया

■ **भांगरभूंय । प्रतिनिधी**

फोंडें: करमळे-केरी बिरेंस्तारा दनपारां बागायतींतल्या तळयेंत दोगां सान भुरग्यांक बुडून मरण येवपाचो दुर्दैवी घडणूक घडली. नव्या दीपक नायक (9) आनी हर्ष दीपक नायक (4) ह्या सख्ख्या सान भावाभयणांक बागांयतींतले तळयेंत बुडून मरण आयलें. हे घडणुकेक लागून फोंडें सयत पुराय राज्यांत दुख्खाची सया पातळ्ळ्या.

दनपारां जेवणा वेळार दोनूय भुरगीं घरांत नाशिल्ल्यान बापायन तांचो सोद घेतलो. तेन्ना लागींच आशिल्ल्या बागायतींतले तळयेंत दोगांय भुरग्यांच्यो कुडी उफेतना दिसल्यो. नव्या नायक ही अंदूं यत्ना दुसरीच्या वर्गांत शिकताली. रातीं उसरां दोनूय भुरग्यांच्या कुडीचेर थळाव्या मसुंडेंत निमाणे संस्कार जाले.

थळाव्यांनी दिल्ले म्हायती प्रमाण बिरेंस्तारा दनपारां नव्या आनी हर्ष ही दोगांय सान भुरगीं करमळ्यां रावपी आपल्या काका-काकीं कडेन आयिल्ली. त्या वेळार तांची आजो आनी आजोबा घरांत आशिल्ले. भुरग्यांचो बापूय बांदकाम खात्यांत जाल्यार आवय



मरण आयिल्लीं हर्ष आनी नव्या.


रान खात्यांत नोकरेक आशिल्ल्यान ती घरांत नाशिल्ली. तांचे फाटल्यान आजो-आजोबा दोगांचो सांबाळ करताले. बिरेंस्तारा दनपारां 2 वराच्या सुमाराक दीपक नायक जेवपाक घरा आयलो. तेन्ना दोनूय भुरगीं घरांत नाशिल्ल्यान तांणी आपल्या भावाक फोन करून भुरग्यांची चवकशी केली. पूण दोनू भुरगीं कांय वेळा पयलींच घरा गेल्ल्याचे सांगलें, उपरांत दीपक नायक हांणी भुरग्यांचो सोद घेवपाक

गोवा डेरीचें दूद 2 ते 3 रुपयांनी वाडुये

■ **सहकार निबंधकाचे मान्यताये उपरांत घेतले निर्णय**

■ **भांगरभूंय । प्रतिनिधी**

फोंडें: गोवा डेरीच्या दूद दरांत वाड करपाचो निर्णय तीन वांगड्यांचे प्रशासकीय समितीन बिरेंस्तारा सकाळीं घेतिल्ले बसकेंत घेतला. दूद उत्पादकांक प्रति लिटर 2 रुपया दूद विक्रीचो दर अजून निश्चीत करूंक ना. मात दूदाच्या दरांत प्रति लिटर 2 ते 3 रुपया वाड जावपाची शक्यताय आसा. प्रशासकीय समितीचे बसकेंत ह्या निर्णयाक सहकार निबंधका कडल्यान मान्यताय मेळ्ळे उपरांत 16 एप्रीलाच्यान दूद दरांत वाड जातली. गोवा डेरीच्या तीन वांगड्यांचे समितीचे अवीत नायक, यशवंत कामत अगोस्तीन मिस्कीता आनी विशेष अधिकारी काशी नायक



बसकेक हाजीर आशिल्ले. दूद उत्पादकांक प्रति लिटर 2 रुपयांचो वाड दिवपाचो निर्णय बसकेंत घेतला. दूद विक्रीचो वाड निश्चीत करूंक ना. पूण सहकार निबंधकान मान्यताय दिल्यार 2 ते 3 रुपयांची वाड जावपाची शक्यताय आसा. गोंयभरांत नवीन दर 16 एप्रीलाच्यान लागू जातले. तशेंच गोवा डेरीची वर्सुकी साबार बसका 27 एप्रीलाक कुर्तल्ल्या सहकार भवन सभाघरांत घेवपाचो निर्णय बसकेंत घेतलो.

मुरगांव पालिकेच्या 2.39 कोटींच्या शिलकी अर्थसंकल्पाक मान्यताय

■ भांगरभूंय । प्रतिनिधी

वास्को : मुरगांव पालिका मंडळाची बुधवारा बसका जाली आनी हे बसकेंत अर्थसंकल्प सादर केलो. तातूंतल्यो कांय चुको नदरेक हाडून दितकच त्या दुरुस्त करपाचें उतर लेखा आनी लेखा परिक्षण अधिकारिणीन दितकच 2 कोटी 39 लाख रुपयांच्या शिलकी अर्थसंकल्पाक मंजुरी दिली.

फाटल्या वर्सा जमा 22 कोटी 46 लाख जाल्यार खर्च 1 कोटी 14 लाख दाखयिल्लो. पूण 2022-23 वर्सा खातीर अपेक्षीत जमा एकदम 61 कोटी 68 लाख जाल्यार अपेक्षीत खर्च 61 कोटी 63 लाख दाखयिल्ले खातीर नागरसेवक फ्रेड्रिक हेन्रिक्स, नागरसेवक यतीन कामुर्लेकार, नारायण बोरकार हांणी परत परत प्रस्न विचारले. मोबायल टॉवर भाडें घेवपा विशीं चर्चा केली. मुख्याधिकारी जयंत तारी, नगराध्यक्ष दामोदर कांस्कार हांणीय योग्य त्यो जापो दिल्यो.

ह्या अर्थसंकल्पांत 15 व्या वित्त



मुरगांव पालिका मंडळाची बसका (अशंदा राणे)

आयोगा कडल्यान मेळपी सुमार 10 कोटींचें अनुदान हे येणावळींत दाखयलां. हें पयलेच फावट जाल्ल्यान हेन्रिक्स हांणी कांय प्रस्न उपस्थित केले. पूण लेखा परिक्षण अधिकारिणीन गोंयांतल्यो हेर पालिका अशे तरेनअनुदान येणावळींत दाखयतात अशें स्पश्ट केलें. मात ती येणावळ न्हय, तें भांडवल खात्यांत नमूद करूंक जाय. येणावळींत दाखयतना फुडाराक

हे विशीं पालिका कर्मचाऱ्यांक त्रास जावचो ना हे विशीं दक्षता घेवन गरजेचें आसा अशें हेन्रिक्स हांणी सांगलें. घराघरांनी वचून कोयर एकठांय करपा खातीर संबंदितां कडल्यान म्हयनाळी थारावीक रकम कंत्राटदाराचे वतीन एकठांय करिनासतना ती घरपट्टींत नितळसाण कराच्या रुपान घेवपा विशीं चर्चा केली. ह्या नितळसाण करा वरवीं

आठ कोटी येणावळ येवपाची अपेक्षा आसा. तातूंतलो चार कोटी घराघरांनी वचून कोयर एकठांय करपी एजन्सीक दितले अशें स्पश्ट केलें. मात कितल्या घरांक घरपट्टी आकारतले हे विशीं सवें केला काय कितें असो प्रस्न हेन्रिक्स हांणी केलो. नारायण बोरकार हांणी अर्थसंकल्पांत जाल्ली चूक लक्षांत हाडून दिली. ते विशीं फावो ती दुरुस्ती करतले अशें उतर दिलें. इंधन कंपन्यां

कडल्यान येवपी थकबाकी विशीं समजिकायेन तोडणो काडपाचें थारलें. तशेंच फाटलीं कांय वर्सां सोपो दरांत वाड करूंक ना. ताका लागून सोपो करांत वाड करपाचो निर्णय घेतलो. घरपट्टी, सायनबोर्ड, भाडें, सोपो कर, परवानो शुल्क, बांदकाम परवानो शुल्क, टॉवर टॅक्स, हेर दंडा वरवीं सुमार 29 कोटी 90 लाख रुपया येणावळ येवपाची अपेक्षा दवरल्या.

ह्या अर्थीक वर्सा सरकार कडल्यान नितळ भारत अभियान, वेतन अनुदान, घन कोयर वेवस्थापन, विकास अनुदान, 14 आनी 15 वित्त आयोग अनुदान, ऑक्ट्रिया बदला अनुदान आदी वरवीं 22 कोटी 42 लाख रुपया अपेक्षीत आसता.

पापार, निवृत्ती वेतन, मागधन आदी वरवीं 25 कोटी 81 लाख खर्च अपेक्षीत आसा. नवें वाहन खरेदी, सुटे भाग खरेदी, पॅत्रॉला खातीर 9 कोटी खर्च अपेक्षीत आसा. विकास कामां खातीर 5 कोटी सहाय्यता अनुदानाची तजवीज केल्या.



पत्रकार परिशदेंत उलयतना गोमंत विद्या निकेतनाचे अध्यक्ष जनार्दन वेर्लेकार. कुशीक प्रा. आनंद मासूर, राजेश नायक आनी नितीश नायक.

गोमंत विद्या निकेतनाक 110 वर्सा पूर्ण शेनवारा, आयतारा साबार कार्यावळी

■ भांगरभूंय । प्रतिनिधी

मडगांव : मडगांवची गोमंत विद्या निकेतन ही गोंयची आघाडेची समाजीक आनी सांस्कृतीक संस्था अंदू आपलो स्थापना दीस आनी वर्धापन दीस भरगच्च कार्यावळींनी मनयतली. अंदू संस्थेन आपली 110 वर्सांची वाटचाल पूर्ण केल्या संवसार पाडव्या दिसा एका ल्हान वाचपघराची स्थापना करून संस्थेन आपल्या कार्याची घुडी उबारिल्ली आनी अंदू आपले अथक वाटचालीचो 110 वर्सांचो टप्पो तिणें हुपला अशें संस्थेचे अध्यक्ष जनार्दन वेर्लेकार हांणी पत्रकार परिशदेंत उलयतना सांगलें. ह्या वेळार तांचे वांगडा प्रा. आनंद मासूर, राजेश नायक आनी नितीश नायक हे हाजीर आसले.

शेनवारा, 2 आनी आयतारा, 3 एप्रील अशे दोन दीस स्थापना दीस आनी वर्धापन दिसा निमतान समाजीक बांदिलकी जपपी व्यक्ती आनी संस्था, स्वयंस्मिद्धा अर्थात आपरोजगाराक लागून अर्थीक प्रगती सादिल्ली कर्तबगार उद्यमी महिला तशेंच मराठी कवितेच्या प्रांगणांत आपले प्रतिभेन, स्वयंतेजान पर्जळपी कवयित्रीक वा कवीक सम्मानीत करपाची संस्थेची प्रथा अंदूय संस्था निभावतली.

केशव अनंत नायक स्मृती समाजसेवक पुरस्कार 2021 अंदू डॉ. विश्वजीत फळदेसाय हांकां दितले. कोवीड-19 चे महामारींत गोंयांत कोवीड येद्धा म्हणून तांची नामना जाल्ली. अंदू तांकां संस्था तांच्या ह्या सेवाभावी कार्या खातीर मानाचो मुजरो करतली.

पिरुबाय दलाल स्मृती स्वयंस्मिद्धा पुरस्कार 2021 ची अंदूची मानकरी आसात जयश्री परवार.

देशांतल्या कोट्यांनी बायलांक सखी ह्या सॅनिटर पॅडाची सुविधा दितना तांणी एक उद्यमी महिला म्हणून आपरोजगाराची निर्मिती केली आनी महिला सबलीकरणाचो आदर्श गोंया मुखार तशेंच देशा मुखार दवरलो. तांचो गौरव ही संस्था करतली.

काशिनाथ दामोदर नायक स्मृती समाजीक कृतज्ञता पुरस्कार 2021 अंदू केशव सेवा साधना, दिवचल हे संस्थेक भेटयतले. दिव्यांगा खातीर ही संस्था दोळे दिपकावपी वावर करता. कविवर्य दामोदर अच्युत कारे गोमंतदेवी पुरस्कार 2021 अंदू पुणेची ज्येश्ठ आनी श्रेश्ठ कवयित्री आसावी काकडे हांकां भेटयतले. तांणी कवितेच्या मळार आपली खास अशी सुवात मेळयल्या.

अंदूच्या ह्या सुवाळ्याक मुखेल सोयरे म्हणून पद्मश्री विनायक विष्णू खेडेकार हांकां आमंत्रीत केल्यात. गोंयची लोकसंस्कृती, लोकसंगीत, मंदिरसंस्कृती, खानपान, शिगमो, जात्रा आनी इतिहासीक दायज हे तांच्या संशोधनाचे, लेखनाचे विशय. तांचे विचार आयकुपाची संद रसिकांक मेळटली.

संवसार पाडव्याच्या स्थापना दिसा म्हणल्यार शेनवारा, 2 एप्रीलाक सांजवेळा 6.30 वरांचेर संस्थेच्या गोविंद (बाबा) कारे सभाघरांत दोन प्रायोगीक नाटकांचे प्रयोग जातले.

थिएटर फ्लेमिंगो निर्मीत 'हत्तमालाच्या पल्यार्ड' हें मराठी नाटक जातलें. हो मराठी नाट्यप्रयोग बादल संस्थेन केलां.

सरकार हांच्या बंगाली नाटकाचें रुपांतर आसा. ताचें दिग्दर्शन महेश खंडारे हांणी केलां. ह्या प्रयोगा उपरांत 'डम्प इंडिग्नेशन' हो प्रयोग मुकाभिनयाचो एक वस्तुपाठ म्हणून रसिकांक अणभवपाक मेळटलो. ताची संकल्पना आनी दिग्दर्शन केतन जाधव हांचें आसा. अमोदी सानप हांच्या अभिनयाची जोड ह्या प्रयोगाक लाबल्या.

दोन दिसांच्या ह्या समारोहाची सांगता आयतारा, 3 एप्रीलाक सांजवेळा 6.30 वरांचेर गोवा मराठी अकादमी निर्मीत आनी प्रस्तुत 'नाथ हा माझा' हे खाशेले कार्यावळीन जातली. मराठी संगीत रांभुघेर गजिल्ल्या नाटकांतल्या पर्दाचे प्रवेश, साभिनय सादरीकरण हे हे कार्यावळीचें स्वरूप आसा.

पुणेचे ज्येश्ठ रंगकर्मी रवींद्र खरे हांचें निरूपण ताका लाबलां. हे कार्यावळींत अनुष्का थळी, युगा सांबारी, सिद्धी पारसेकार, भक्ती धुपकर, श्रुती सालेलकार, गायत्री पाटील, दत्तगुरू केळकार, गौरांग भांडिये, सुरज मोरजकार हांचो आसपाव आसा. शिवांनद दामोलकार (ऑर्गन), नितीन कोरागांवार (तबला) जाल्यार रंगवण आनी भेसवण जयंत नाटकार हांची आसा. संस्थेच्या फॉर्मेटो एम्फी थिएटरांत तेो कार्यावळ जालली.

लोकांनी व्हडा संख्येन येवन हो सुवाळो येसस्वी करचो अशें आवाहन गोमंत विद्या निकेतन हे संस्थेन केलां.

दिवचले शिक्षणीक प्रकल्पाचें दोन एप्रीलाक भूमीपुजन



दिवचले संत गाडगे महाराज ज्येश्ठ नागरीक केंद्रांत भेटवस्त दितना गोमंतक मराठा समाजाचे कार्यकर्ते (विशांत वझे)

■ भांगरभूंय । प्रतिनिधी

दिवचल : बड्डें-दिवचलचे गोमंतक मराठा समाजाचे सुवातेंत शिक्षणीक प्रकल्प उबो जातलो. त्या प्रकल्पांतल्यान उच्च शिक्षीत खास करून आय. ए, एम, सोए, नीट ह्या स्पर्धात्मक परिक्षां खातीर खास प्रशिक्षण दितले. जीं भुरगें भायल्या राज्यांनी वचून ह्या स्पर्धात्मक परिक्षां

खातीर प्रशिक्षण घेतात तांचे खातीर ही तजवीज केल्या. पयलें प्राधान्य समाजाच्या भुरग्यां खातीर आसतलें अशें मत हालींच बड्डें-दिवचलच्या तारी सभाघरांत जाल्ले गोमंतक मराठा समाजाचे बसकेंत बांदकामाचे अध्यक्ष गोरख मट्टेकार हांणी उक्तायलें.

ह्या प्रकल्पाचें भूमीपुजन संवसार पाडव्याच्या शूभ म्हूर्तार म्हणल्यार 2 एप्रीलाक जातलें. हे बसकेंत तांचे

वांगडा मंगेश कुंदईकार, प्रसाद नायक, सागर विडीकार, केंद्रीय महिला समितीची अध्यक्ष शुभदा कलगूटकार आदी सयत समाजाचे हेर वांगडी व्हडा संख्येन हाजीर आसले. बसके उपरांत गोमंतक महिला आनी पुरूष समिती हांणी संत गाडगेबाबा कृद्मश्रम हांगा भेट दिवन जिणेक लागपी गरजेचें सामान वांटलें. शुभदा कलगूटकार हांणी उपकार मानले.

विलास मेथर खून प्रकरण

दुबाविताचो जामीन अर्ज फुडली सुनावणी 6 एप्रीलाक

■ भांगरभूंय । प्रतिनिधी

पणजी : पक्वेचे समाजीक कार्यकर्ते विलास मेथर हांच्या खून प्रकरणांत अटक केल्लो दुबावीत प्रगांत लक्ष्मण दाभोळकार हाणें मुंबय उच्च न्यायालयाच्या गोंय खंडपीठांत जामीन अर्ज दाखल केला. ह्या प्रकरणाची फुडली सुनावणी 6 एप्रीलाक जातली. तोडो-पर्वरीचे समाजीक कार्यकर्ते विलास मेथर हांचेर 14 नोव्हेंबर 2020 ह्या दिसा सांजवेळा पॅत्रॉल मिश्रींत द्रव उडोवन तांकां जितेच लाशिल्ले. ह्या प्रकरणांत पर्वरी पुलिसांनी बिल्डर अल्लाफ शब्बीर यारगट्टी, खय्याद

शेख, पवन श्रीकांत बडिगर, प्रशांत लक्ष्मण दाभोळकार, इक्बाल नानपुरी, संतोष पिल्लाई आनी उद्देजक शैलेश शेटी ह्या दुबावितांक अटक केल्ली.

उपरांत ह्या प्रकरणांत पुलिसांनी 14 जानेवारी 2021 दिसा सातूय दुबावितां आड म्हाप्रशंच्या पयलो वर्ग न्यायालयांत 509 पानांचें आरोपपत्र दाखल केल्लें. ह्या आरोपपत्रांत 71 साक्षी नोंद केल्यात. उपरांत दुबावीत प्रशांत लक्ष्मण दाभोळकार हांणी उतर गोंय जिल्हो आनी सत्र न्यायालयांत दाखल केल्लो जामीन अर्ज भायर मारलो. उपरांत दुबावीत दाभोळकारान खंडपीठांत जामीन अर्ज दाखल केला.

श्री महालक्ष्मीक दोन हार ओंपपाचो सुवाळो स्थगीत

■ भांगरभूंय । प्रतिनिधी

मुरगांव : मुरगांव हिंदू समाजाचे अध्यक्ष नानासाहेब आर. बांदेकार कुटुंबाचे वतीन श्री महालक्ष्मी देवीक भांगराचे दोन हार अर्पण करतले अशें अध्यक्ष बांदेकार हांणी जाहीर केल्लें. हो सुवाळो संवसार पाडव्याच्या शूभ दिसा आयोजीत करपाचेंय मुरगांव हिंदू समाजाचे आमसभेंत निश्चीत केल्लें. पूण समाजाचे अध्यक्ष नानासाहेब बांदेकार त्या दिसा म्हत्वाच्या कामा खातीर व्यस्त आशिल्ल्यान हाजीर रावूंक शकचे नात. ताका लागून देवीक भांगराचे हार अर्पण करपाचो सुवाळो फुडें धुकल्ला. नवी तारीख आनी वेळ रोखडोच जाहीर करतले अशें जाळवणदारांनी कळीत केलां.

श्री सत्पुरुष देवस्थानांत विंगडविंगड कार्यावळी

■ भांगरभूंय । प्रतिनिधी

पेडगों : आगरवाडो-पेडगोंच्या श्री सत्पुरुष देवस्थानाच्या वर्धापन दिसा निमतान श्री सांतेरी देवीच्या कलशाचें श्री सत्पुरुष मंदिरांत आगमन जालें. तीन दीस विंगडविंगड कार्यावळी जाल्यो. ते निमतान अभिशेक, श्री सत्यनारायण महापूजा, महाप्रसाद तशेंच सवायशिणीचें वतीन अर्थियोत्सव मनयलो. दशावतारी नाटक्रूय जालें. बुधवारा श्री देवी सांतेरीच्या कलशाचें दिंडी सयत श्री देवो सांतेरी मंदिरा कडेन प्रयाण जालें. ह्या वेळार सत्पुरुष बाल कलाकारांचे वतीन पारंपारिक नाच सादर केले. धोल-ताशांच्या गजरांत ही कार्यावळ जाली. ह्या वेळार श्री सत्पुरुष पथकाक मार्गदर्शन केल्ल्या विजय प्रकाश कुडणेकार (म्हाप्रशे) आनी आदर्श शिक्षक पुरस्कार जैतवंत विठोबा बगळी हांचो देवस्थानाचे अध्यक्ष रामा बगळी हांचो सत्कार जालो.

म्हापसा नगरपालिका

म्हाप्रशें गोंय

निविदा कळोवणी

(फक्त ई-निविदा आनी ई-पेमेंट पद्दतीन)

प्रकाशन कळोवणी क्र. 08/एमएससी/ईएनजी/1964/2021-22

तारीख: 29/03/2022

म्हापसा नगरपालिकेच्या अधिकाऱ्यान म्हापसा नगरपालिकेच्या नगराध्यक्षा वतीन "म्हापसा नगरपालिकेच्या मार्केटांत 40 केएलडी तांकीचो एफ्लुएंट ट्रीटमेंट प्लांटची (इंटीपी) स्थापणूक" करपाक नामांकीत उत्पादक, अधिकृत विक्रेते/एजन्सी/फर्म हांच्या कडल्यान दोन बोली प्रमाणी अंतर्गत ई-निविदा पद्दतीन ऑनलायन टक्केवारी दर निविदा/बोली आमंत्रित करता.

निविदा वेळापत्रकः

1. ऑनलायन अर्ज आनी विधीवत रितीन भरिल्लीं निविदा कागदपत्रां ऑनलायन सादर करपाचो निमाणो तारीख 13/04/2022 दिसा 16.00 वरां मेरेन.

2. तंत्रीक बोली ऑनलायन उक्ती करपाची तारीख 19/04/2022 दिसा 15.00 वरां उपरांत मुख्य अधिकारी, म्हापसा नगरपालिका, म्हाप्रशें गोंय ह्या कार्यालयांत.

3. अर्थीक बोली दस्तावेज उगडपाची म्हायती फक्त तंत्रीक बोली खातीर पात्र थारिल्ल्या बोलिदारांकूच कळयतले.

निविदा कळोवणी विशीं तपशीलवार म्हायती आनी ई-निविदा वांटेकार जावपा खातीर कृपा करून www.e-procure.goa.gov.in वेंबसायटीक भेट दियात.

पळयलां सय/-

मुख्य अधिकारी

म्हापसा नगरपालिका

म्हापसा नगरपालिका

मास्क घालात, समाजीक अंतर पाळात, हाताची नितळसाण राखात.

दिवचल गोंय

फोन क्र. 2362282

फॅक्स क्र. ईमेल: bmcgoa1@gmail.com

क्र. बीएमसी/आरईव्ही/पावणी नोटीस/2021-22/2969

तारीख: 31/03/2022

कोटेशन

मुख्य अधिकाऱ्यान नगराध्यक्ष, दिवचल नगरपालिका हांचे वतीन सकयल नमूद केल्ल्या महसूल कमायच्या क्रियाकलापां खातीर इत्पूक पक्षां कडल्यान सीलबंद कोटेशन आमंत्रित केलां. कोटेशन हे नगरपालिकेंत 20/04/2022 दिसा वा पयलीं दनपाच्य़ा 1.00 वरां मेरेन पावपाक जाय. कोटेशन मुख्य अधिकारी, दिवचल नगरपालिका हाका संबोदीत करचें.

क्र.	क्रियाशीलताय	ई.एम.डी.	किमान बोली रक्कम
1.	22/04/2022 ते 31/03/2023 ह्या कालावधी खातीर दिवचल पोरणो आनी नवो बाजार आनी हेर दिवचल नगरपालिका क्षेत्रांतल्यान सोपो कर वसुली आनी जात्रेंतल्यान महसूल एकठांय करप.	रु. 1,05,289/-	रु. 42,11,568/- +जीएसटी लागू आसा

कोटेशन 20/04/2022 दिसा दनपारां 3.00 वरांचेर उगडटले. 18/04/2022 दिसा दनपारां 1.00 वरां मेरेन रु. 1000/- (परत मेळचे नात) भरून निविदा वेळापत्रका सयत पावणी/कोटेशनाच्यो अटी आनी शर्ती कार्यालयांतल्यान मेळोवपाक शकतात.

कसलेंच कारण दिनासतना खंयचीय वा सगले प्रस्ताव न्हयकारपाचो अधिकार मुख्य अधिकार्या कडेन आसा.

दिवचल-गोंय

तारीख: /03/2022

डीआय/एडिव्हीटी/2052/2022

मास्क घालात, समाजीक अंतर पाळात, हाताची नितळसाण राखात.

कुंकळ्ळी नगरपालिकेचें कार्यालय

कुंकळ्ळी गोंय

फोन क्र. 2763224

ईमेल आयडी: co-cuncolimmmmc.goa@gov.in

सीएमसी/एडीएमएन/2021-22/3396

तारीख: 31/03/2022

भौशीक कळोवणी

सर्वसामान्य लोकांक हे वरवीं कळीत करता की 29/03/2022 दिसा जाल्ले सर्वसादारण बसकेंत कुंकळ्ळी नगरपालिकेन वॉर्ड क्र. 1 ते वॉर्ड क्र. 14 मेरेनचे सगले 14 वॉर्ड कोयरमुक्त वॉर्ड/कोयरमुक्त शार (3 स्टार) म्हणून करपाचो थाराव केला. ह्या संदर्भांत सर्वसामान्य लोकांक विनंती करता की, वयले घोशणेचेर कांय प्रतिक्रिया/आक्षेप आसल्यार जायरात प्रसिद्द जाल्ले तारखे पसून 15 दिसां भितर ह्या कार्यालयाक कळोवचें. कसलोच अभिप्राय/आक्षेप मेळूंक ना जाल्यार ते 3 स्टार कोयर मुक्त शार म्हणून कुंकळ्ळी नगरपालिकेचें कार्यक्षेत्र मानतले.

सय/-

सय/-

जुआंव बी. फर्नांडीस

मुख्य अधिकारी

कुंकळ्ळी नगरपालिका

डीआय/एडिव्हीटी/2053/2022

मास्क घालात, समाजीक अंतर पाळात, हाताची नितळसाण राखात.

गोंय सरकार

कार्यकारी अभियंत्याचें कार्यालय

विभाग XIX, पीडब्ल्यूडी, सांभें-गोंय

(फक्त ई-निविदा पद्दतीन)

निविदा कळोवणी क्र. पीडब्ल्यूडी/विभाग XIX (इमारत)/एएसडब्ल्यू/एफ.4/21-22/18

dated 31/03/2022

1. ऑनलायन अर्ज करपाची आनी सादर करपाची निमाणी तारीख: 07/04/2022 दिसा 13.00 वरां मेरेन.

2. ऑनलायन निविदा उगडपाची तारीख आनी वेळ: 11/04/2022 दिसा 10.00 वरां उपरांत. अदीक म्हायती खातीर कार्यकारी अभियंते, डब्ल्यूडी XIX, पीडब्ल्यूडी, सांभें ह्या कार्यालयांत संपर्क सादचो.

वेंबसायट: <http://eprocure.goa.gov.in>

डीआय/एडिव्हीटी/2054/2022

मास्क घालात, समाजीक अंतर पाळात, हाताची नितळसाण राखात.

GOA UNIVERSITY

Taleigao Plateau, Goa - 403 206.

TENDER NOTICE (E-TENDERING MODE ONLY)

E-Tender Notification No. GU/9/2021-2022/Engg & Tech Div/337

Date: 31/03/2022

The Registrar on behalf of Goa University invites online tenders from approved and eligible contractors registered in appropriate Class & Categories for the following work as under:-

Sr. No.	Name of the Work	Estimated cost put to bid in rupees (Excluding All taxes and GST)	Class of Contractor
1	Repairs and Restoration of roof and other works at school of international and area studies.	Rs.38,79,771.00	II & ABOVE (BLDGS) GOA STATE PWD registration or Equivalent CPWD registration.

Last Date of Submission of online Tender : 12/04/2022 up to 15.00hrs.

Date and Time of Opening of Online Tender : 13/04/2022 after 11.00hrs.

The Earnest Money Deposit should be deposited along with the Tender in the appropriate Form as given in the detail Tender Notice. For details Tender Notice please visit <https://eprocure.goa.gov.in>

Sd/-

Registrar

Goa University

भांगरभूंय

संपादकीय

कर्नाटकांतलीं ‘नाटकां’

उत्तर प्रदेश हें जातीय, धर्मीक तणावाचें केंद्र, अशें बरेच लोक म्हणटात. मात, आतां हो तणाव कर्नाटकांत वळ्ळा, अशें दिसता. हालींच थंय हिजाबा वयल्यान वाद जालो. प्रकरण न्यायालयांत पावलें तेन्ना म्हाविद्यालयांत भितर सरतकच तो घालचो न्हय, असो निवाडा न्यायालयान दिलो. हेर राज्यांतल्या शिक्षण मळाचेर तो पाविल्लो जाल्यार उज्यांत तेल पडपाचें. आतां थंय हलाल मटणा वयल्यान वाद सुरू जाला. जे भावीक देवाक मटण अर्पण करतात, तांणी मुस्लिमां कडलें हलाल मटण घेवचें न्हय, अशें धर्मीक संघटनांनी म्हणलां. ताचेर प्रतिक्रिया दितना भाजपाचे मुस्लीम फुडारी रहीम उचौल हांणी सांगलें, ‘बिगर मुस्लीम हलाल मटण खातले अशी अपेक्षा दवरप म्हणल्यार तांकां धर्मभ्रश्टच करपा सारकें.’ ताचेर मुख्यमंत्री बोम्मय हांणी ‘हलालाची पद्दत ही खूब दिसांची. ताका आतां कांय जाणांनी हरकत घेतल्या. हाचो कोणे राजकी फायदो घेवचो न्हय’ अशें सांगलां. आनीक एक विशय आसा. देवळांच्या जात्रा, उत्सवा वेळार फेरी भरता, तातूंत मुस्लीम वेपान्यांक घेवचें न्हय, असो दोन संघटनांनी फतवो काडला.

हाचेर बायोकाॅन लिमिटेडाची कार्यकारी अध्यक्ष किरण मुजुमदार- साॅ हांणी कडक प्रतिक्रिया दिल्या. किरण ह्यो आंतरराष्ट्रीय प्रसिद्धी लाबिल्ल्यो अधिकारी. ताका लागून आतां कर्नाटकांतले हे सगले ‘ताण- तणाव’ भायरूय पातळटले, हातूंत दुबाव ना. ‘कर्नाटकान सदांच

सर्वसमावेशक अर्थीक उदरगत केल्या आनी आतां अशा जातीय बहिश्कारांक आमी परवानगी दिवपाक जायना’ अशें तांणी म्हणलां. ‘राज्यांतली ही वाडटी धर्मीक फूट आडावपाक मुख्यमंत्र्यान यत्न करचे. हो ताण निवळना जाल्यार तंत्रज्ञानाच्या मळाचेर आशिल्ल्या आमच्या ‘संवसारीक फुडारपणा’क धपको बसूं येता’, असो भंयूय तांणी उक्तायला.

आमच्या देशांत हिंदू- मुस्लीम वाद शेंकड्यांनी वर्सां सावन आसा. तातूंत दोनूय समाजांचें खूब लुकसाण जालां. हजारांनी संवसार काबार जाल्यात. भिकेक लागल्यात. तरीय आमी ह्या वायट, भिरांकूळ इतिहासा पसून कांयच शिकूंक नात. फाटल्या पाना वयल्यान तो फुडल्या पानाचेर चालू उरचो अशें साबार लोकांक दिसता. नाजाल्यार आदलो इतिहास उस्तून काडून ते समाजांत तणाव निर्माण करचे नासले. कर्नाटकांत जात्रेचे फेरयेंत एकलोय अल्पसंख्यांक वेपारी नाका, अशें सांगिल्ल्यान मानसीक चेपण आयिल्ल्याचें देवस्थान समित्यांनी पत्रकारां मुखार कबूल केलां. एका मुस्लीम वेपान्यान बांदलां अशें म्हणटात, त्या दुर्गापरमेश्वरी देवळाच्या मुखेल्यान ‘आमी ह्या संघटणांची मागणी भायर मारली, मात ते वेपारीच आपूण जावन आयले नात’, अशें स्पश्ट केलें. कर्नाटक सरकारान विधानसभेंत सांगलां ते प्रमाण, ‘ही बंदी हिंदू धर्मीक संस्था आनी धर्मादाय देणगी कायद्या खाला घाल्या. मात आमी देवळा भायल्या भौशीक जाग्यांचेर तशें करपाक दिवचे नात.’

आमचो देश अजून सर्वधर्मसमभाव मानपी. वावड्यो वा धर्मीक कड्दरतायेक लागून हांगा दंगली जाल्यात. फाटल्या कांय वर्सांनी दोन समाजा मदीं तणाव जावपाच्यो खूब घडणुको घडल्यात. हो उजो सगल्या राज्यांनी पेटचो ना, देशाच्या एकचाराक वेंर वच्ची ना, हे खातीर सत्ताधीशांनी यत्न करपाचो वेळ आयला. भारताक म्हासत्ता करपाक आमचे प्रधानमंत्री नरेंद्र मोदी सुशेग घेनासतना रातदीस वावुरतात. ह्यो धर्मीक, जातीय तणावाच्यो घडणुको तांच्या कामांत आडमेळीं हाडपाक शकतात, हें आमी मतींत घेवंक जाय. कोळसो कितलोय घासलो तरी काळेंच भायर सरतलें, हें आमकां कशें कळना? केरळांत हालींच मनसिया व्दी पी हे भरतनाट्यम नृत्यांगनेक देवळांत नाच सादर करुंक दिवंक ना. आतां 21 एप्रीलाक ह्याच देवळांतले कार्यावळींत सौम्या सुकुमारन हिका नाचपाक परवानगी दिवंक ना. कारण तिच्या बापायन लग्ना उपरांत ख्रिश्चन धर्म स्विकारला. ‘ही कार्यावळ देवळांत आसा, म्हूण आमी परवानगी दिवंक शकनात’, अशें देवस्थानाचें म्हणणें. तेवटेन चर्चूय सौम्याक धर्मीक सेवा करपाक दिना. कारण तें देवळांनी भरतनाट्यम करता खंय. आतां हाका कितें म्हणपाचें ? आमी म्हारगाय, बेकारी, एकचार, शिक्षण हाचेर चड भर दितले, तेन्नाच आमचो देश सगल्यांच्या मुखार पावतलो.

हांतरी

गन्यांचे दीस....



मार्च, एप्रील, मे हे आंव, पणस, घोंटा, काण्णां, फेणी, हुर्नांक, निरो हांचे दीस. वचत थंय ह्या विशयाचेर गजाली चालू आसतात. सोशल मिडियाचेरूय हेच पोस्ट. असोच काथा पणसाचे गरे बशयेंत दवरिल्लो पोस्ट हांवें पळयलो आनी बरयनशें दिसलें....

भाटांत काथा पणसाचें झाड आसा. वयर दोंगुलेर आशिल्लें तें एकमुळे झाड. ताका कुंवले धरतात आनी मागीर जून जावन ते पिकपाक लागतात. तो मेरेन तांची जतनाय घेवची पडटा. मानायांक कुवले केन्ना धरतले, पणस केन्ना पिकतलो हाचो अदमास आसता. कुवल्यांक आनी सगल्यांत पयलीं पिकिल्ल्या

काथा पणसांक बाजारांत बरो दर मेळटा. चडसे फावटी, झाडां वेल्यान पिकिल्ले पणस सकयल देंवोवपाक मनीस मेळनात. पणस चड पिकले काय गळून पडटात. तांच्या घमघमीत वासान गोरवां झाडा पोंदां भिरीं करतात. पिकिल्ल्या पणसाचो वास आयलो रे आयलो काय गोरवां बेधुंद जावन वंय, आडो मोडून वा वंये वेल्यान घोड्या सारकी चंच उडी मारुन भाटांत घुसतात.

आवा-शिवा करुन पणसुलां घरां हाडलीं म्हूण काम सोंपना. तांचो पणस दिकाळ आसतात. दुभते गयेच्या पान्यांतल्यान जशें फेसाळ दूद येत रावता, तसो पणसाच्या देंठांतल्यान धवोफुल्ल दीख व्हांवत आसता. ताचे चार कुडके करचे पयलीं कोयतेक वा आदोळेक खोबरेल तेल लावचें पडटा. कोयती, आदोळी हांकां तशेंच हाताक दीख लागूंक जायना म्हणून. कापून कुडके कर, ताचीं चारखणां काड, चार काड, सैमान एका वयर एक दाळून दवरिल्ल्या चारखणांतलो एक-एक गरो काड आनी हें करतना आदोळेक, हाताक दीख लागता तो खोबरेल तेल लावन काड, तीं चारखणां एकठांय करुन भायर उडय नाजाल्यार गोरवांक घाल. तांकां चारखणां खुबूच आवडटात. वियेल्ले गयेक तीं खावंक दीत जाल्यार ती भरपूर दूद दिता. गांवांनी पणसाचे मावेची सुरबूस शाक करतात. पूण, चडशे लोक मावेची कापां करतात आनी ती चुरचुरीत तळिल्ली कापां रूचीक लागतात. आमगेर नाल्लाच्या पाड्याक गणसो हो पाडेली येता. ताका थंड, सुवादीक आडसरां परस पिकिल्लो रसाळ पणस खूब आवडटा. सादारणसो पणस तो भुकेच्या पोटार एकलोच खावंक शकता...

...आनी इतल्यो सगल्यो राटावळी करुन मागीर रूचीचे, रसरसीत, हळडुवे ताल्ल सोबीत अशे चार-पाच गरे बशयेंत घाल्ले पोस्ट फेसबुकार झळकतात... आनी आमी कमटॅस करतात. यम्मी, डिलिशियस, तोंडांक रुच आयली, ओसम, म्हाकाय थोडे धाडून दि रे.....!

एकनाथ सामंत
9226219723

जागर

साहित्यांतलो एक वेगळो प्रवाह : विज्ञान-साहित्य

होमखण



प्रा. चिन्मय मधू घैसास
9823728640

विज्ञान आमचे भोंवतणी सगल्या वटांनी आसाच. सैमाचे वट्ट चक्र म्हळ्यार एक विज्ञान. ह्या सैमीक विज्ञाना वांगडाच मनशान लायिल्ले विज्ञानिक सोद लेगीत आमच्या आयज मेरेनेच्या वाटचालींत खूब म्हत्वाचे थारल्यात. विज्ञाना विशींचे हें सभावीक कुतुहल मनशाक सदांच दिसत आयलां. विज्ञानाचो मनशाचे जिणे कडेन आशिल्लो लागींचो संबंध आनी ताचो मनशाचे जिणेर जावपी बरो वायट परिणाम हांची चर्चा करता विज्ञान-साहित्य. विज्ञान-साहित्य म्हळ्यार विज्ञान शिकप-शिकोवप न्हय जाल्यार विज्ञानाचे मनशाच्या दीसपट्ट्या आयुश्या कडेन आशिल्लें नातें समजून घेवन ताच्या प्रभावाची चर्चा करप. ही चर्चा मुखेलपणान फुडाराक मतींत दवरुन जाताच. मात हालीं तेपार मनशाच्या वट्ट भुतकाळाचोय विचार ह्याच विज्ञान-साहित्याचे नदरेन जावपाक लागला.

मनशाक विज्ञानाची जाणीव जावची ह्या हेतान सुरवेक विज्ञानाची म्हायती दिवपी लेखन सुरू जाले. उपरांत ह्या विज्ञानाचो धागो मनशाचे जिणे कडेन गुंथून तांची एकठांय सांगड घालपाचो यत्न जावपाक लागलो आनी तातूंतल्यानूच जल्म जालो विज्ञान-साहित्य ह्या नव्या एका साहित्य प्रवाहाचो. फ्रेंच लेखक ज्यूल्स व्हर्न (अ जर्नी टू द सेंटर ऑफ द अर्थ, अ जर्नी टू द मिस्टिरियस आयलंड आनी हेर) सारक्या लेखकांनी बरयिल्ल्या लिखाणाची देख दोळ्या मुखार दवरुन संवसारांतल्या जायत्या हेर वाठारांनी, वेगळ्यावेगळ्या भाशांनी अशेंच तरेचे लेखन जादपाक लागलें. विज्ञान-साहित्य ह्या प्रकारांत विज्ञान ह्या घटकाक केंद्र सुवातेर दवरुन, भोंवतणी मनशाचे जिणेचे वेगळेवेगळे आयाम घेवन, ललीत साहित्यकृतीच्या माध्यमांतल्यान कथानकाची मांडणी जाता. विज्ञान-साहित्य अशें म्हणटात तेन्ना ह्या प्रवाहाचे कांय विशिश्ट मुद्दे मतींत घेवपाक जाय.

सालांत



गौरांग गोकुळदास नायक
8975081363

संवसार पाडवो, नव्या संवसाराची नवी सुरवात. ह्या दिसां नवे व्ंकलेक पाटार बसोवन तिची व्हंट भरतात. आमच्या सणा परबांनी अस्तुरेचो जावपी भोवमानाची ही एक देख. अंदूं वर्साचो संवसार पाडवो दोन कारणांक लागून मनीसजात मनयता आसुये. पयलें कारण म्हळ्यार मनीसजातीन हय न्हय म्हणलें तरीय कोरोनाचेर जैत मेळयलें. दीर्घ स्म आनी संघर्शा उपरांतूच हें जैत आमकां फावो जालां. ताका लागून त्याच आमच्या विजयाचे प्रतीक म्हूण दारा वारांत आमी घुडी उबीं करुया.

अंदूं आमी संवसाराचें बरें मागपा पासत हो संवसार पाडवो मनोवया. संवसारभर आयज पळयत जाल्यार आयज सगलीं राष्ट्रां वैश्वीक झूज झुजतात. रशिया आनी युकेन ह्या देशां मदीं जो मनीसजातीचो सांवार पडला तो

उक्ती माची

‘वन एमएलए वन पेन्शन’ पंजाबांत क्रांतीकारी निर्णय
पंजाबांत नव्या आप सरकारान खूबशीं लोकउपेगी कामां सुरु केल्यांत. तातूंत कांय हजारांची नवी नोकर भरती, भ्रश्टाचारी हेत्यलायन आदीं लोकउपेगी घोशणांचो आस्पाव आसा. हालींच तांणी आमदारांच्या पेन्शाना विशींचो एक निर्णय घेतला. ते प्रमाण एखाद्या आमदारान कितलेय फावटी वैवणूक जिखली जाल्यार ताका पेन्शन मात एकूच म्हणल्यार एका टर्मचेंच मेळटलें. तेच बरोबर खूबशा आमदारांच्या कुटुंबांचे निवृत्ती वेतन लेगीत उणें करतले. जितले टर्म आमदार तितल्या टर्मचें पेन्शन अशी पंजाबांतली आतां मेरेनची



विज्ञान-साहित्य सदांच फुडारा कडेन पळोवपी आसता. तातूंत सदांच फुडाराचोच विचार करपी कथानक मांडिल्लें आसता. हाका आडवाद म्हळ्यार काळप्रवास (टायम ट्रेव्हल) करुन भुतकाळांत वचपी घडणूक. विज्ञान साहित्य जेन्ना फुडारा कडेन पळोवन भाश्य करता तेन्ना आयच्या काळा मेरेन विज्ञानान केल्ली प्रगती मतींत घेवन ताच्या आदारान फुडारांत ह्या विज्ञानाची प्रगती कितली जाल्ली आसतली हाचो अदमास लावन त्या आदारान मनशाची जीण फुडारांत कशी आसतली हाचेर भाश्य करप. फुडारांत जावपी विकासाचो विचार करतना त्या विकासाचो कसो आनी कितलो परिणाम मनशाचेर जाल्लो आसतलो हाचीय चर्चा विज्ञान-साहित्य करता. हे चर्चेत फुडारांतल्या मनशाची मूल्यवेवस्था, तत्वां, नीतीमत्ता ह्या सारक्या गजालींचोय आस्पाव जाता.

विज्ञान-साहित्य हें केन्नाच विज्ञान शिकोवपा खातीर बरयनात. विज्ञानाची कांय प्रमाणांत वळख जावची हो हेत ताचे फाटल्यान जरी आसलो तरी विज्ञानाचे सिद्धांत, नियम, समीकरणां हें वाचकांनी शिकचें वा जाणून घेवचें असो उद्देश आसना. विज्ञान-साहित्य बरयतात तेन्ना मेरेन त्या समाजान केल्ली विज्ञानीक प्रगती मतींत घेवनूच फुडलें चित्र उतरांनी रेखाटप आसता. विज्ञानाचो फुडारांतलो आलेख अदमासान मांडप हे ताचे कार्य न्हय. विज्ञान-साहित्य जेन्ना बरयतात तेन्ना जायते खेपे फुडारा विशींची एखादी कल्पना वाचकांक साप्प काल्पनीक वा अविश्वसनीय दिसता. जायते खेपे अशी एखादी कल्पना वास्तवांत येना, त्या वेळाचेर लोक तिका विसरुन वता मात कांय काळा उपरांत ती कल्पना जर वास्तवांत आयली जाल्यार मात त्या लेखनाची

संवसार पाडवो



पळयत जाल्यार जग पांवड्यार आयज हुस्को तयार जाला. म्हणूनच खंय तरी दिसता की आयच्या संवसार पाडव्याक भारताच्या युवा शक्तीक होरावचें.

फक्त आपल्याच देशा खातीर न्हय जाल्यार पुराय संवसारांत शांततायेच्या विचारांची पेरणी जावची म्हूण आमी आमच्यान जाता तें करुया. अंदूं घरांत संवसार पाडवो जगाचे भलायके खातीर, सत्याचे राखणे खातीर मनोवया. संवसाराक आयज भंय जाला. अण्वस्त्रां आनी क्षेपणास्त्रांनी जांचो खुब्व खर प्रभाव मनीसजातीचेर पडटा. ताका लागून ह्या संवसार पाडव्याक एका मतान आनी एका चिंतान आमी विश्वशांतीचो संदेश संवसारांत पसरोवया. संवसार म्हळ्यार आमचेंच कुटुंब.



वेवस्था आशिल्ली. पूण आतां नव्या नेमा प्रमाण कितलेंय फावटी आमदार आसलो तरी ताका एका टर्मचेंच पेन्शन मेळटलें. पंजाबांत एका टर्मा खातीर म्हयन्याक 75 हजार रुपयांचें पेन्शन मेळटा. उपरांत फुडल्या दरेक टर्मा खातीर आलायते 66 टक्के

निवृत्ती वेतन दितात. पंजाबांत पे्शन घेवपी आमदारांची संख्या 250 परस चड आसा. लोकांचे सेवे खातीर आमदार राजकारणांत देंवतात आनी मत लेगीत मागतात. ताका लागून तांकां लाखांनी रुपयांचें पेन्शन दिवप समर्थनीय ना अशें मत पंजाबचे मुख्यमंत्री भगवंत सिंग मान हांणी उक्तायलां. विशेश म्हणल्यार खूबशे आमदार हारले उपरांतूय तांकां सोड तीन ते सवाय पांच लाखां मेरेन पेन्शन मेळटा. हाचोच अर्थ हाचो सगलो भार सरकारी तिजोरेचेर पडटा. तेच बरोबर खूबशे अशेय आसात की खासदाराचें आनी



विज्ञान-साहित्य सदांच फुडारा कडेन पळोवपी आसता. तातूंत सदांच फुडाराचोच विचार करपी कथानक मांडिल्लें आसता. हाका आडवाद म्हळ्यार काळप्रवास (टायम ट्रेव्हल) करुन भुतकाळांत वचपी घडणूक.

प्रमाणूच आसची पडटा. विज्ञान-साहित्य लेखन करतना फिक्शन आनी फॅण्टसी ह्या दोन गजालींतलो म्हत्वाचो भेद मतींत दवरचो पडटा. विज्ञानाच्या सिद्ध आनी प्रचलीत नेमांच्या आदारान फुडारांतल्या ज्या एका काळाचो काल्पनीक विचार करतात ताका फिक्शन म्हणटात. मात दुसरे वटेन जायते खेपे, अशी कितलीशींच वर्णनां वाचपाक मेळटात जांकां कसलेच तरेचो विज्ञानीक आदार आसना. तांकां फॅण्टसी हे कक्षेंत दवरचें पडटा. फिक्शन ह्या प्रकारांत तथ्यांच्या आदारान केल्लो कल्पनाविलास आसत जाल्यार फॅण्टसी ह्या प्रकारांत आसतात फक्त लेखकाच्या मनांतल्यो अवास्तव कल्पना.

विज्ञान-साहित्य ह्या प्रवाहाक लागून समाजाचो वेगळ्यावेगळ्या गजालीं कडेन पळोवपाचो दृश्टीकोन बदलपाक लागता. विज्ञान-साहित्य मनशाक फुडारांत जावपी संभाय धोक्यांची जाणीव आदींच करुन दिता. ताका लागून समाज आदींच सतर्क जाता. आपूण जी कृती आयज करता ताचो फुडारांत कितें परिणाम जावपाक शकता हाची कल्पना आयल्यार मनीस घडये आपली चूक जावचे आदींच सुदारपाची शक्यताय निर्माण जाता. आयज तंत्रज्ञानाचे भक्तीक आमी सगले वचपाक लागल्यात. फुडारांत हेंच तंत्रज्ञान आमच्या अस्तित्वाक धोको निर्माण करतलें काय कितें असोय एक खूब म्हत्वाचो प्रस्न विज्ञान-साहित्य जायते फावटी विचारता. अशे कितलेशेच प्रस्न विज्ञान-साहित्याच्या वाचनांत-ल्यान आमचे मुखार येतात आनी तातूंतल्यान नवे विचारमंथन जावपाक पावता.

साहित्या वांगडाच आयज टीव्ही, चित्रपट आनी ओटीटी सारक्या वेगळ्यावेगळ्या माध्यमां वेल्यान कलाकृती विशयांचेर उजवाड घालपी विज्ञान जायत्यो आमकां पळोवपाक मेळटात. फुडारा विशीं त्यो जे तरेन प्रस्न विचारतात तेच प्रमाण विज्ञान-साहित्य आमकां भुतकाळाचोय परतून एकदां वेगळो विचार करपाक लायता. पोन्च्या काळांतले कितलेशेच संदर्भ आमी परतून एकदां नव्यान पळोवपाची आनी अभ्यासपाची गरज आसा काय कितें हाचोय विचार विज्ञान-साहित्य आमकां करपाक लायता. अशे विचार चडांत चड जावचे हेखातीर चडांत चड विज्ञान-साहित्य लेखन, निर्मिती जावपाची गरज आसा. विज्ञान-तंत्रगि-न्यानाच्या ह्या 21 व्या शेंकड्यांत आयज फावो तितले विज्ञान-साहित्य लेखक दिसनात. मात येता त्या काळांत नवे आनी चडांत चड विज्ञान-साहित्य लेखक तयार जावचे.



म्होंवाचें बोट

सपन



शिल्पा लाड
8411007204

मनीस जल्माक येता तेन्नाच्यान ताच्यो कितें ना कितें इत्सा आसताच. सदांच कितें ना कितें करपाचो, मेळोवपाचो दर एकल्याचो हावेस ताका जिविताच्या मळार मुखार व्हरत रावता. मनशान सदांच सपन पळोवचें आनी तें पुराय करूंक वावुरचें. अब्दुल कलाम सदांच म्हणटालें “सपनां पळयत आनी तीं खरीं करूंक वावरात”. सपन पळोवप वायट न्हय. तें पळोवचेंच. कांय जाण दिसाचीं सपनां पळयतात. तांकां “डे ड्रीमर” म्हणटात. हे लोक जीं सपना पळयतात ते खरें करपाक काय? पळयिल्लें सपन खरें जायत जाल्यार जिविताचें सार्थक जालें म्हणपाचें नाजाल्यार सगलें व्यर्थ.

दर एकल्याचें सपन वेगळेंवेगळें भशेंच. कांय सपनां ध्येय गाटपाचीं तर कांय सपनां पयशांचीं. कांय सपनां जिवघेणी तर कांय सपनां शिकवणेचीं. सपनां कसलींय आसूं ताजो घेत तसो अर्थ. कांय जाणांक सपनांत दिश्टावो जाता. कांय जाणांक सपनांत देव दिसता. देवान सपनांत येवप म्हळ्यार खंय तरी आमचीच चूक आसतली वा कसलो तरी विसर पडला हाची याद करूंक देवाक सपनांत येवचें पडटा. म्हणटात न्हय “मनी वसे ते स्वप्नी दिसे”.

दर एकल्याक दिसता आपलें सपन पुराय जावचें. कांय जाण एक सपन बाळगीत आपले पुराय जिवीत सारतात, तर कांय जाण अथांग सपनांच्या सागरांत स्वताक झोकून दितात. पूण एक एक फावटी असल्या लोकांक कांयच फळ मेळना. देखून जिवितांत जिद्द म्हत्वाची. जाचें मन, विचार तशीच मोख बळिश्ट आसतली ताचें सपन पुराय जावंक कळाव लागचो ना.

^[1] मुद्रक आनी प्रकाशक प्रमोद आचार्य हांणी प्रुडेंट मिडिया (गोवा) प्रा।लि. गोंय हांचे वतीन हें पत्र एलेगंट ऑफसेट प्रिंटर्स प्रा. लिमिटेड, प्लॉट नं॰ 2334, थियो इंडस्ट्रीयल इस्टेट करगसवाडो, म्हापशें-गोंय हे सुवातेर छापून दुसरो माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हांगां प्रकाशित केलें

^[2] संपादक: महेश महादेव दिवेकार (पीआरबी कायद्या खाला संपादकी जबाबदारी)

^[3] पणजी कचेरी: दुसरो माळो, फोर्थ इस्टेट (कामत मॅट्रोपोलीस) सांत इनेज, पणजी-गोंय हें सुवातेर उजवाडायलें. फ़ोन नं॰ 2405952.

^[4] ई-मेल: bhaangarbhui@gmail.com (बातल्या खातीर) bhaangarbhueditorial@gmail.com / (लेख आनी साहित्या खातीर) / bhaangarbhuiadv@gmail.com (जायरातीं खातीर), सुचोवणी: अंकांत व्यक्त जावपी मतां कडेन संपादक-प्रकाशक-मालक सहमत आसतलेच अशें ना. मजकुराची जापसालदारकी बरोवपी- जायरातदार हांची आसतली.



थळावें खेळां मळ

बार्देस इलेव्हन जैतिवंत

पणजी : बार्देस इलेव्हन पंगडान बायलांचे टी-20 क्रिकेट सर्तीचें वस्तादपण जोडलें. फायनलींत ताणें मडगांव पंगडाक आठ धांवड्यांनी हारयलो. व्हिजुअल लीक क्रिकेटर्सान गोंय क्रिकेट असोसिएशनाच्या (जीसीए) सहकार्यान आयोजीत केल्ले सर्तीची फायनल कांपाला वयल्या पणजी जिमखानाच्या बांदोडकार मैदानाचेर खेळयिल्ली. बार्देस इलेव्हनान टॉस जिखून पयली बॅटींग करपाचो निर्णय घेतलो आनी 5 विकेटी वगडावन 151 धांवड्यो केल्यो. शिखा पांडेन 86 धांवड्यो केल्यो. तिचे खेरीत उर्वशी गोवेकारान 16, तनया नायकान 15 धांवड्यो केल्यो. मडगांवचे तेजस्विनी दुर्गडान दोन आनी संजुला नायक हिणें एक विकेट घेतली. मडगांव पंगडान खर जाप दिली. पूण, ताका निसट्टी हार घेवची पडली. संजुला नायकान 64, इव्हिसाम शेखान 28 आनी विनवी गुरवान 15 धांवड्यो केल्यो. ताचे खेळीक लागून मडगांवाक 3 बाद 143 धांवड्यो करप शक्य जाल्यो. बार्देस वतीन तनया नायक, आर्या आजगांवकार, सिद्धा सवासे हांकां दरेकी एक विकेट फावो जाली.

लखनौचें उमळशीक वाडोवपी जैत आयपीएल: एवीन लुईसाचो आक्रमक अर्द शेंकडो

खबरां संस्था

मुंबय: इंडीयन प्रिमीयर लिगेचे (आयपीएल) सातवे मॅचींत लखनौ सुपर जायण्ट्सान सध्याचो वस्ताद चेन्नय सुपरकिंग्साक 6 विकेटींनी हारयलो. बार्देस इलेव्हनान टॉस जिखून पयली बॅटींग करपाचो निर्णय घेतलो आनी 5 विकेटी वगडावन 151 धांवड्यो केल्यो. शिखा पांडेन 86 धांवड्यो केल्यो. तिचे खेरीत उर्वशी गोवेकारान 16, तनया नायकान 15 धांवड्यो केल्यो. मडगांवचे तेजस्विनी दुर्गडान दोन आनी संजुला नायक हिणें एक विकेट घेतली. मडगांव पंगडान खर जाप दिली. पूण, ताका निसट्टी हार घेवची पडली. संजुला नायकान 64, इव्हिसाम शेखान 28 आनी विनवी गुरवान 15 धांवड्यो केल्यो. ताचे खेळीक लागून मडगांवाक 3 बाद 143 धांवड्यो करप शक्य जाल्यो. बार्देस वतीन तनया नायक, आर्या आजगांवकार, सिद्धा सवासे हांकां दरेकी एक विकेट फावो जाली.



सुपरकिंग्साचो स्कोर 150 वयर पावयलो. उध्पान आक्रमक बॅटींग करतना 25 बॉलांनी आयपीएल कारकिर्दींतलो 26वो अर्द शेंकडो पुर्ण केलो. पूण, अर्द शेंकडो पुर्ण केल्या उपरांत तो बिश्नोईच्या बॉलाचेर एलबीडब्ल्यू बाद जालो.

शिवम दुबे ताबडतोड बॅटींग करतना 30 बॉलांनी 49 धांवड्यो केल्यो. दुबे सको मारून आपलो अर्द शेंकडो पुर्ण करपाक सोदतालो. पूण, आवेश खानाच्या बॉलाचेर डीप मीड विकेट वाठारांत एवीन लुइसाक कॅच दिलो.

ते उपरांत आयिल्लो रवींद्र जडेजा आनी महेंद्रसिंग धोनी हांणी स्लॉग ओव्हरांनी आक्रमक बॅटींग केली आनी पंगडाचो स्कोर 200 वयर पावयलो. धोनीन 6 बॉलांनी 16 धांवड्यो केल्यो. जाल्यार जडेजान 9 बॉलांनी 17 धांवड्यो केल्यो. लखनौ वतीन आवेश खान, अॅण्ड्र्यू टाय आनी रवी बिश्नोई हाणें दरेकी 2 विकेटी घेतल्यो.



आफ्रिकेक हारोवन इंग्लंड फायनलींत

खबरां संस्था

क्रायस्टचर्च: डॅनी वायट हिच्या शेंकड्या उपरांत स्पिरन सोफी एक्लेस्टोन हिणें केल्ले उत्कृश्ट बॉलिंगे नेटार आदलो वस्ताद इंग्लंडान दक्षीण आफ्रिकेक 137 धांवड्यांनी हारोवन बायलांचे संवसारीक क्रिकेट सर्तीचे फायनलींत सुवात मेळयली.

बायलांची संवसारीक क्रिकेट सर्त

आस्पाव आशिल्लो. तिणें मेळिल्ले संदीचो पुर्ण फायदो घेतलो. तिका पांच खेपे जीवनदान मेळ्ळें. ताका लागून तिका संवसारीक सर्तींतलो पयलो शेंकडो नोंदोवपाक शक्य जालें. तिचे खेरीत सोफिया डॅंकले हिणें 72 बॉलांनी 60 धांवड्यांची अर्द शेंकड्याची खेळी केली. ताका लागून इंग्लंडाक टॉस

हारल्या उपरांत पयलीं बॅटींग करपाचें आमंत्रण मेळ्ळ्या उपरांत 8 बाद 293 धांवड्यांचो व्हड स्कोर उबारलो. धांवड्यांचो फाटलाव करपी दक्षीण आफ्रिका चेपणाखाला आयलो आनी 38 ओव्हरांनी 156 मेरेन मजल मारली. इंग्लंड आतां फायनलींत ऑस्ट्रेलिये आड खेळटलो.

गोंय पंगड हारीचे धडेर

अण्डर 25 सी के नायडू क्रिकेट सर्त

भांगरभूंय । खेळां बातमीदार

फातोड्डे: बंगळुरूच्या अलूर क्रिकेट मैदानाचेर चालू आशिल्ले 25 वर्सां पिराये सकयले सी के नायडू क्रिकेट सर्तींत उत्तर प्रदेशा आड खेळपी गोंय व्हड हारीचे धडेर उबो आसा. तिसऱ्या दिसा उत्तर प्रदेशाक जैता खातीर 71 धांवड्यांची गरज आशिल्ली. उत्तर प्रदेशान तिसऱ्या दिसाचो खेळ सोंपलो त्या वेळार दुसऱ्या डावांत बिनबाद 31 धांवड्यो केल्ल्यो. ताका आयज निमाण्या दिसा जैता खातीर आनीक 41 धांवड्यांची गरज आसा आनी ताच्यो सगल्यो विकेटी बाकी आसात. उत्तर प्रदेशान काल 7 बाद 260 धांवड्यां वयल्यान मुखार खेळपाक सुवात केली आनी पयल्या डावांत 300 धांवड्यांचो दोंगर उबारलो. अशें तेन गोंया आड ताणें 121 धांवड्यांची

म्हत्वाची आघाडी घेतली. गोंयचो दुसरो डाव फक्त 192 धांवड्यांचेर सोंपलो. ओपनर वैभव गोवेकारान 48 धांवड्यांची खेळी केली. ऋत्विंक नायकान 41 धांवड्यांचें योगदान दिलें. क्रितिया सिंग उत्तर प्रदेशा वतीन येसस्वी बॉलर थारलो. ताणें 4 विकेटी घेतल्यो. कुणाल यादव आनी प्रिन्स यादव हाणें दरेकी 2 विकेटी घेतल्यो. थोडेभितर धांवतकटो: गोंय (पयलो डाव) 179, उत्तर प्रदेश (पयलो डाव) 7 बाद 260 वयल्यान सगले बाद 300 धांवड्यो (समीर चौधरी 96, क्रितिया सिंग 27 धांवड्यो, ऋत्विंक नायक 6-56) गोंय (दुसरो डाव) 66.3 ओव्हरांनी 192 धांवड्यो (वैभव गोवेकार 48, दीपराज गांवकार 34, ऋत्विंक नायक 41, क्रितिया सिंग 4-73, कुणाल यादव 2-33, प्रिन्स यादव 2-16).



म्हापशें इनर व्हील क्लबाचे बॅडमिंटन सर्तींत जैत मेळयिल्ले सर्तक प्रतिमा धोंड आनी डॉ प्रमोद साळगांवकार हांचे वांगडा.

म्हापशें इनर व्हील क्लबाचे बॅडमिंटन सर्तीक बरो प्रतिसाद

भांगरभूंय । प्रतिनिधी

म्हापशें: म्हापशें इनर व्हील क्लबान बायलांचो दीस मनोवपा खातीर पेडें खेळा प्रकल्पांत आयोजीत केल्ले

बायलांचे दोट्टी बॅडमिंटन सर्तींत 54 बायल सर्तकांनी वांटो घेतलो. प्रतिमा धोंड आनी डॉ प्रमोद साळगांवकार इनाम भेटवण कार्यावळीक मुखेल सोयरी म्हणून हाजीर आशिल्लीं. सर्तींत फुडल्या सर्तकांनी जैत

मेळयलें - अॅय्युचर गट: 1- केतकी नायक आनी अस्मिता कांदोळकार, 2- जिशा नांबियार आनी रश्मी जैत, 3- स्मृती बोरकार आनी पूनम चौहाण, नझीम शेख आनी श्रीदेवी मेनन. 2 लीग मॅची: जैतिवंत- अनिमा

म्हापसा अर्बनाच्या रिणकारांचेर आतां जातली कायदेशीर कारवाय

भांगरभूंय । प्रतिनिधी

म्हापशें: दिवाळखोरीचे प्रक्रियेंतल्यान वचपी म्हापसा अर्बन बँकेच्या कांय रिणकारांनी दिल्ले मुजतींत लेगीत रिण फारीक करूंक नाशिल्ल्यान तांचेर फुडली कायदेशीर कारवाय करपा खातीर बँकेन तयारी सुरू केल्या, अशी म्हायती बँकेचे लिक्विडेटर अॅथनी डिसा हांणी दिल्या. फुडल्या कांय दिसांत रिझर्व्ह बँकेकडेन संपर्क सादून तांकां वसुली संबंदीची सध्याचे स्थितीची कल्पना दितले. ते उपरांत ते ज्यो सूचोवण्यो

करतात ताचें पालन करतले आनी फुडलो निर्णय घेतले अशें डिसा हांणी दिलो. 16 एप्रील 2020 दिसा रिझर्व्ह बँकेन म्हापशा अर्बनाक दिवाळखोल जाहीर केल्लें. ते उपरांत रिण फारीक करूंक नाशिल्ल्या रिणकारां खातीर बँकेन एक रकमची येवजण (ओटीएस) लागू केल्ली. शिवाय रिण फारीक करपा खातीर बँकेन 31 मार्च मेरेन खासा मुजत दिल्ली. ती बिस्तराार सोपली. सुमार 1 हजारापरस चड रिणकारांचें 22 कोटी रुपयांचें रिण अजून फारीक जाल्लें ना. 30 कोटी परस चड रिणाची वसुली जाल्या

अशी म्हायती डिसा हांणी दिली. ताका लागून रिण फारीक करूंक नाशिल्ल्या रिणकारांचेर कायदेशीर कारवाय जावपाची शक्यताय आसा. भारतीय रिझर्व्ह बँकेन फावो तो सुचोवणी केल्या उपरांत फुडली पावलां घाततले. मजगतीं, सुमार 98 टक्के खातेधारकांक बँकेन ताची रक्कम परत दिल्या. खात्यांतली रक्कम परत मेळची हे खातीर अर्ज करूंक नाशिल्ले चडशे खातेधारक विदेशांत आसात. ते ऑनलायन पद्दतीन आपले रक्कमे खातीर अर्ज करतले अशी आस्त आसा.

कोचींत कोंकणी कलाकारांचो भोवमान

भांगरभूंय । खबरां मेज

पणजी : फाटल्या 27 मार्चाक जाल्ल्या विश्व नाटक दिसा निमतान कोंकणी नाटकान कोचींत 50 वर्सां पुराय पूर्ण केल्ले खातीर कोंकणी नाटक आस्वादक संघान कोचींतल्या नाट्य कलाकारांचो मेळावो घडोवन हाडलो. कोची चेरळाय श्री व्यंकटेश्वर सेवा समितीच्या सभाघरांत जाल्ल्या ह्या मेळाव्यांत ज्येश्ठ पत्रकार एस. कृष्णकुमार हांणी येजमानपण चलयलें. ज्येष्ठ साहित्यीक आर. एस. भास्कर हांणी दिवली पेटोवन मेळाव्याचें उक्तावण केलें. नाटक म्हळ्यार जनपदाचें एक



कोंकणी नाटक आस्वादक संघाचे कार्यावळींत आर. एस. भास्कर हे के अनंत भट हांचो भोवमान करतना.

आनंददायक कलारूप. ह्या कला माध्यमाक सांबाळूंक जाय. ताचें

पोषण करपाक जाय अशें मत भास्कर हांणी उक्तावण भाशणांत व्यक्त केलें.

वेदवती हिणें प्रार्थना गीत गायलें. जानवद पै हांणी सगल्यांक येवकार

क्युरवेदाची प्रधानमंत्री मोदी हांणी केली तुरस्त

भांगरभूंय । खबरां मेज

पणजी : नागपुरांतल्या भावना आनी सिद्धेश शर्मा हांच्या ‘क्युरवेदा’ ह्या उत्पादनाची प्रधानमंत्री नरेंद्र मोदी हांणी हालींच आपल्या भोवचर्चित ‘मन की बात’ कार्यावळींत तोखणाय केली. मोदी हांणी आपल्या उलोवपांत संवसारभरांत आयुर्वेद वेवसायांत फाटल्या स वर्सांच्या काळांत वाड जाल्ले खातीर खोस उक्तायली. २२ हजार कोटी वयल्यान हो वेवसाय अतां 9 लाख ४० कोटीचेर पावला आनी तातूंत वाड जायत आसा. आधुनिक हर्बल संशोधन आनी पारंपरीक ज्ञानाचो संगम घडोवन मनशाक पुरक आहार दिल्ले खातीर ‘क्युरवेदा’ परबीं भेटयलीं. आयुर्वेद कूड आनी मनाची



संतुला राखपाच्या सिद्धांताचेर आदारीत आसा. युवा स्टार्टअप अवार्ड दर्जेदार उत्पादनां तयार करून संवसारभरांत आयुशा विशीं जागृकताय पातळावपाचें आवाहन केलें. जगाच्या खाचीकोनशांनी आयुर्वेद वच्चो म्हूण श्री. मोदी यत्न करतात. ‘आमकां उर्बा दिल्ले खातीर आमी प्रधानमंत्री मोदी हांचे

उपकार मानतात. आमी ऑयल पुलिंग थेरपीक सार्कल सारक्या उत्पादना वरवीं, च्यवनप्राश, दोळ्यांक थाकाय मेळची म्हूण जेल स्टिक, ग्लो - कोलॅजन बिल्डर व्हीच पर्ल पावडर सारक्या साबार उत्पादनां वरवीं आयुर्वेदाक नवी दिशा दिल्या. क्युरवेदाच्या स्थापने उपरांत गोडमूट, बवासीर, एंटी-एजिंग, थायरॉयड,युटीआय

अशा उत्पादनांचीं विज्ञानिक परिक्षणां केले उपरांत तीं बाजारांत हाडल्यांत. हर्बल सप्लीमेंट्स सयत सगली उत्पादनां दिल्ली, हैदराबाद, मुंबय, बंगळुरू आनी पुण्यां वेलनेस फॉरएवर, नोबेल फार्मसी आनी हेर २००० दुकानांचेर उपलब्ध आसात. ऑनलायनय मागोवपाक मेळटात, अशें संस्थापक आनी सीईओ भावना शर्मा हांणी सांगलें.

चित्पावन ब्राह्मण संघा वतीन ब्रह्मचर्याश्रम वर्गाचें आयोजन

भांगरभूंय प्रतिनिधी

दिवचल: चित्पावन ब्राह्मण संघ गोमंतक हे संस्थे वतीन 15 एप्रील तें 2 मे मेरेन श्री योगेश्वरी देवस्थान, पार्वती नगर, कुळण- सर्वण, साखळी हांगा निवासी ब्रम्हचर्याश्रम वर्गाचें आयोजन केलां. मालवणचे वेदमूर्ती मयुरेश ठाकूर देसाय हांच्या मार्गदर्शना खाला वर्ग चलतले. नियोजन आनी अध्यापन वर्ग प्रवेश शुल्क 1500 आसतलें. ज्या पालकांक आपल्या पाल्यांक वर्गाक धाडपाचें आसा तांणी अर्ज, नेम, अटी आनी चडावत म्हायती खातीर वेवस्थापक संजय बर्वे, संघ कार्यालय (फोन 9403176657, 9822218570) वा संघाचे अध्यक्ष दीपक मराठे (9923368796) वा सचीव दत्तात्रय बर्वे (9270334404) हाचेकडेन संपर्क सादचो अशें कळीत केलां.

पोंबुपर्फ्यां जालें काजूचें फेस्त

भांगरभूंय । प्रतिनिधी

पणजी: गोंयचो फेस्तकार अशो वळख आशिल्ल्या मारियस फर्नांडीस हांणी गोंयच्या काजू अर्थकारणाची म्हायती वेर्णाच्या कार्मेल कॉलेजांतल्या अर्थ विभागांतल्या विद्यार्थ्यांक दिवपा खातीर बुधवारा पोंबुर्फा हांगा काजू फेस्ते हो उपक्रम आयोजीत केल्लो. फेर्णो कशी तयार करतात आनी ताचें मार्केटिंग हाची म्हायती विद्यार्थ्यांनी ह्या वेळार घेतली.



काजू फेस्तांत वांटेकार जाल्ल्यो कार्मेल कॉलेज विद्यार्थिनी.

बागायतींत आयोजीत केल्लें. फेस्ता वेळार कार्मेल कॉलेजाच्या विद्यार्थिनींनी काजू बोंडा एकठांय करून काजू फेणी तयार करपाची वेगवेगळी प्रक्रिया जाणून घेतली. ह्या फेस्ताक आयुर्वेद दोतोर मारयाण लोबो हांणी विद्यार्थ्यांक

काजूच्या वैजकीय उपेगाची म्हायती दिली. विद्यार्थिनींनी काजू बियो भाजून खाल्यो तशेंच काजू बियांचे खेळ खेळ्ळे. ज्येश्ठ पत्रकार प्रकाश कामत फेस्ताक आयिल्लो. ताणे विद्यार्थ्यांकडेन चर्चा केली.

लोकभारत लोकचो आवाज

भांगरभूंय

To get the **Free PDF** copy of
भांगरभूंय on whatsapp daily



Click here and join our
official Whatapp Group.

 log on to Bhaangarbhuin.com  [@Bhaangarbhuin](https://twitter.com/Bhaangarbhuin)

 Facebook.com/Bhaangarbhuin